



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ

លេខ : ០.២.៣. / ២១
ស.ប.ស. ខ.ស
សេចក្តីជូនដំណឹង

**ការធ្វើបច្ចុប្បន្នភាពលេខគួរសំព្រះបង់កម្មករនិយោជិកនៃការងារសុវត្ថិភាពយន្តការនិងការងារ
ផលិតស្បែកស៊ី និងផលិតផលផ្សេងៗទៀតនៃវិស័យឥសាន**

យោងសេចក្តីប្រកាសព័ត៌មានស្តីពីការដាក់ឱ្យអនុវត្តកម្មវិធី "ជំនួយសង្គមជាសាច់ប្រាក់ក្រោយពេលបិទខ្ទប់" ដើម្បីជួយគាំទ្រគ្រួសារប្រជាពលរដ្ឋដែលមានកម្រិតជីវភាពទាប និងជួបប្រយោជន៍ការលំបាកក្រោយការអនុវត្តវិធានការបិទខ្ទប់ជាលក្ខណៈទ្រង់ទ្រាយធំ និងការផ្តល់ជំនួយសង្គមជាសាច់ប្រាក់សម្រាប់គ្រួសារ ដែលមានអ្នកស្លាប់ដោយសារជំងឺកូវីដ-១៩ និងគ្រួសារដែលមានអ្នកឆ្លងជំងឺកូវីដ-១៩ និងមានការលំបាកផ្នែកជីវភាពក្នុងព្រឹត្តិការណ៍ ២០ កុម្ភៈ ២០២១ របស់រាជរដ្ឋាភិបាល ចុះថ្ងៃទី១១ ខែឧសភា ឆ្នាំ២០២១ ក្រសួងការងារ និងបណ្តុះបណ្តាលវិជ្ជាជីវៈសូមណែនាំដល់ម្ចាស់ ឬនាយករោងចក្រផ្នែកវាយនភណ្ឌ កាត់ដេរ ផលិតស្បែកជើង និងផលិតផលធ្វើដំណើរនិងកាបូប និងកម្មករនិយោជិកទាំងអស់ដូចខាងក្រោម៖

១. ចំពោះម្ចាស់ ឬនាយករោងចក្រ ត្រូវ៖

- ធ្វើបច្ចុប្បន្នភាពលេខទូរស័ព្ទ និងអត្តសញ្ញាណប័ណ្ណសញ្ជាតិខ្មែររបស់បងប្អូនកម្មករនិយោជិកដែលមាននៅក្នុងបញ្ជីបើកប្រាក់ឈ្នួលប្រចាំខែមីនា ឆ្នាំ២០២១ ជាបន្ទាន់
- ចាត់តាំងបុគ្គលិកចំនួន ២រូប ឱ្យទទួលបន្ទុកផ្នែកវិធានសុខាភិបាល និងវិធានសុវត្ថិភាពនិងសុខភាពការងារ (OSH) នៅក្នុងរោងចក្រ ដើម្បីទទួលខុសត្រូវក្នុងការធ្វើបច្ចុប្បន្នភាពអំពីស្ថានភាពវិជ្ជមានកូវីដ-១៩ និងឈ្មោះគ្រូពេទ្យឬគិលានុបដ្ឋាកប្រចាំរោងចក្រជូនក្រសួង ឬមន្ទីរការងារ និងបណ្តុះបណ្តាលវិជ្ជាជីវៈ
- ផ្តល់បញ្ជីឈ្មោះកម្មករនិយោជិត និងឈ្មោះពេទ្យ ឬគិលានុបដ្ឋាកប្រចាំរោងចក្រជា Excel File (ដូចមានក្នុងឧបសម្ព័ន្ធ) និងស្តុះបញ្ជីឈ្មោះដែលចោះត្រានៅគ្រប់ទំព័រជា PDF File មកប្រព័ន្ធគ្រប់គ្រងទិន្នន័យរបស់ក្រសួងការងារ និងបណ្តុះបណ្តាលវិជ្ជាជីវៈ (<https://lacms.mlvt.gov.kh/registration/upload/excel>) ឱ្យបានមុនថ្ងៃទី១២ ខែឧសភា ឆ្នាំ២០២១។ ម្ចាស់ ឬនាយករោងចក្រ អាចស្នាក់នៅតាមបន្ថែមតាមរយៈក្រុមតេឡេក្រាម <https://t.me/EmployerChat>។

ដើម្បីធានាបាននូវការទទួលខុសត្រូវ និងតម្លាភាពនៃការធ្វើបច្ចុប្បន្នភាពលេខទូរស័ព្ទ និងអត្តសញ្ញាណប័ណ្ណសញ្ជាតិខ្មែរនេះ ម្ចាស់ ឬនាយករោងចក្រ ត្រូវ៖

- ចាត់ចែងជាលាយលក្ខណ៍អក្សរប្រគល់ការកិច្ចឱ្យប្រធានក្រុម ឬប្រធានផ្នែកជូនដំណឹងដល់បងប្អូនកម្មករនិយោជិតរបស់ខ្លួនសហការផ្ទៀងផ្ទាត់លេខទូរស័ព្ទ និងលេខអត្តសញ្ញាណប័ណ្ណរបស់ខ្លួនឡើងវិញ
- ស្វែងរកវិធីសាស្ត្រផ្ទៃក្នុង ណែនាំឱ្យបងប្អូនកម្មករនិយោជិតផ្ទៀងផ្ទាត់ និងផ្តិតមេដៃទទួលស្គាល់លេខទូរស័ព្ទ និងលេខអត្តសញ្ញាណប័ណ្ណរបស់ខ្លួនថាពិតជាត្រឹមត្រូវ
- ចាក់ឃ្លើបសំឡេងស្តីពីការជូនដំណឹងនេះ តាមប្រព័ន្ធផ្សព្វផ្សាយផ្ទៃក្នុងរោងចក្ររបស់ខ្លួនឱ្យបានញឹកញាប់ ដើម្បីជូនដំណឹងដល់បងប្អូនកម្មករនិយោជិតឱ្យបានដឹង និងយល់អំពីកាតព្វកិច្ចនៃការធ្វើបច្ចុប្បន្នភាពនេះ

- បង្រៀនប្រតិបត្តិបុគ្គលិក និងប្រធានផ្នែកឱ្យជួយប្រាប់ ឬអានលេខទូរស័ព្ទ និងលេខអត្តសញ្ញាណប័ណ្ណសញ្ជាតិខ្មែរ ដល់បងប្អូនកម្មករនិយោជិតដែលមិនចេះអាន និងសរសេរអក្សរ ដើម្បីធ្វើការផ្ទៀងផ្ទាត់ឈ្មោះ និងលេខទូរស័ព្ទ ធ្វើឈ្មោះកម្មករនិយោជិតដែលមានវិជ្ជមានកូវីដ-១៩ ហើយដែលត្រូវបានព្យាបាលជាសះស្បើយ ដោយមានលិខិតបញ្ជាក់ពីមន្ទីរពេទ្យ ឬមជ្ឈមណ្ឌលព្យាបាលជំងឺកូវីដ-១៩ មក ប្រព័ន្ធឃ្នាំមើលការណ៍កូវីដ-១៩ តាមរោងចក្រសហគ្រាស~ <https://lacms.mlvt.gov.kh/covid-19surveillance> របស់ក្រសួងការងារ និងបណ្តុះបណ្តាលវិជ្ជាជីវៈ ដែលនឹងដាក់ឱ្យដំណើរការនៅក្នុងសប្តាហ៍ទី១ នៃខែមិថុនា ឆ្នាំ២០២១ នេះ។

ប្រសិនបើកម្មករនិយោជិតណាម្នាក់ខកខានមិនទទួលបានជំនួយសង្គមជាសាច់ប្រាក់ ដែលការខកខាននេះគឺបណ្តាលមកពីកំហុសរបស់និយោជក នោះម្ចាស់ ឬនាយករោងចក្រ ត្រូវទទួលខុសត្រូវក្នុងការផ្តល់ជំនួយសង្គមជាសាច់ប្រាក់ជូនទៅកម្មករនិយោជិតដោយខ្លួនឯង។ ទន្ទឹមនឹងនេះ ម្ចាស់ ឬនាយករោងចក្រ ក៏អាចត្រូវទទួលពិន័យតាមច្បាប់ស្តីពីការងារ និងច្បាប់ជាធរមានដទៃទៀតផងដែរ។

២. ចំពោះបងប្អូនកម្មករនិយោជិត ត្រូវ៖

- ផ្តល់លេខទូរស័ព្ទដែលអាចទំនាក់ទំនងបានចំនួន ១ខ្សែ ទៅអ្នកទទួលបន្ទុកដ្ឋបាលរោងចក្ររបស់ខ្លួន ដើម្បីឱ្យអ្នកទទួលបន្ទុកដ្ឋបាលធ្វើបច្ចុប្បន្នភាពការងារបញ្ជីឈ្មោះ មកក្រសួងឱ្យបានមុនថ្ងៃទី២៧ ខែឧសភា ឆ្នាំ២០២១
- រក្សាលេខទូរស័ព្ទដែលបានផ្តល់ឱ្យរោងចក្រជាដាច់ខាត រហូតដល់ពេលជំងឺកូវីដ-១៩ ត្រូវបានបញ្ចប់
- ទទួលខុសត្រូវខ្លួនឯងចំពោះការខាតបង់ថវិកាយោជន៍ផ្សេងៗ ដែលបណ្តាលមកពីការខកខាន ឬលើកយ៉ាវក្នុងការផ្តល់លេខទូរស័ព្ទ និងលេខអត្តសញ្ញាណប័ណ្ណសញ្ជាតិខ្មែរទៅឱ្យអ្នកទទួលបន្ទុកដ្ឋបាលរបស់រោងចក្រ
- ទំនាក់ទំនងអ្នកទទួលបន្ទុកដ្ឋបាលរោងចក្រឱ្យផ្ញើឈ្មោះមក ប្រព័ន្ធឃ្នាំមើលការណ៍កូវីដ-១៩ តាមរោងចក្រសហគ្រាស~ <https://lacms.mlvt.gov.kh/covid-19surveillance> របស់ក្រសួងការងារ និងបណ្តុះបណ្តាលវិជ្ជាជីវៈ ចំពោះបងប្អូនកម្មករនិយោជិតដែលមានវិជ្ជមានកូវីដ-១៩ ហើយដែលត្រូវបានព្យាបាលជាសះស្បើយ ដោយមានលិខិតបញ្ជាក់ពីមន្ទីរពេទ្យ មជ្ឈមណ្ឌលព្យាបាលជំងឺកូវីដ-១៩ ឬពេទ្យការងារ
- បងប្អូនកម្មករនិយោជិត អាចស្វែងរកព័ត៌មានបន្ថែមតាមរយៈក្រុមការងារឱ្យក្រាម <https://t.me/KhmerWorkerChat>។

ប្រសិនបើបងប្អូនកម្មករនិយោជិតណាម្នាក់ខកខាន ឬមិនបានផ្តល់លេខទូរស័ព្ទទំនាក់ទំនងបច្ចុប្បន្ន និងលេខអត្តសញ្ញាណប័ណ្ណសញ្ជាតិខ្មែរ ទៅឱ្យអ្នកទទួលបន្ទុកដ្ឋបាលរោងចក្ររបស់ខ្លួនតាមកាលកំណត់ នោះបងប្អូនកម្មករនិយោជិតនោះ ត្រូវទទួលខុសត្រូវដោយខ្លួនឯងចំពោះការខកខានមិនទទួលបានជំនួយសង្គមជាសាច់ប្រាក់នេះ។ អាស្រ័យដូចបានជម្រាបជូនខាងលើ ម្ចាស់ ឬនាយករោងចក្រផ្នែកវាយនភណ្ណ កាត់ដេរ ផលិតស្បែកជើង និងផលិតផលិតផលធ្វើដំណើរនិងកាបូប និងកម្មករនិយោជិតទាំងអស់ ត្រូវចូលរួមអនុវត្តតាមខ្លឹមសារនៃសេចក្តីជូនដំណឹងនេះ ប្រកបដោយប្រសិទ្ធភាព។

ថ្ងៃព្រហស្បតិ៍ ខែសីហា ឆ្នាំឆ្លូវ ក្រសីក ព.ស.២៥៦៥
រាជធានីភ្នំពេញ ថ្ងៃទី ១២ ខែ ឧសភា ឆ្នាំ២០២១

រដ្ឋមន្ត្រី



មជ្ឈមណ្ឌល៖

- ក្រសួងសេដ្ឋកិច្ច និងហិរញ្ញវត្ថុ
- គ្រប់អង្គភាព និងមន្ទីរនៃក្រសួងការងារ និងបណ្តុះបណ្តាលវិជ្ជាជីវៈ
- សមាគមរោងចក្រកាត់ដេរនៅកម្ពុជា
- សមាគមស្បែកជើងកម្ពុជា

អ៊ិត សំហេង